

ஜூலை - 28

தமிழ்நாடு செய்திகள்

கொற்கையில் துளையிடப்பட்ட சுடுமண் குழாய்கள் கண்டுபிடிப்பு

- ❖ கொற்கையில் நடைபெற்ற தொல்பொருள் ஆராய்ச்சியின் போது ஒன்றன்மேல் ஒன்றாய் அடுக்கப்பட்ட 9 துளையிடப்பட்ட சுடுமண் குழாய்கள் கண்டெடுக்கப் பட்டு உள்ளன.
- ❖ கொற்கையானது தூத்துக்குடி மாவட்டத்திலுள்ள ஒரு பண்டையக் கால நகரமாகும்.
- ❖ இந்தக் குழாய்களின் விட்டம் மற்றும் உயரம் ஆகியவை முறையே 27 செ.மீ. அளவு உடையவை ஆகும்.



நீட் தேர்விலிருந்து தமிழகத்திற்கு விலக்கு அளிப்பதற்காக தனி நபர் மசோதா மாநிலங்களவையில் அறிமுகம்

- ❖ நீட் தேர்விலிருந்து தமிழகத்திற்கு விலக்கு அளிப்பதற்காக வேண்டி மருத்துவக் கல்வி சட்டங்கள் (திருத்தம்) மசோதா 2021 என்ற ஒரு மசோதாவினை தி.மு.கவின் மாநிலங்களவை உறுப்பினர் P. வில்சன் அறிமுகம் செய்துள்ளார்.
- ❖ இந்தியாவில் மருத்துவக் கல்வி தொடர்பான சில குறிப்பிட்டச் சட்டங்களை இந்த மசோதா திருத்த உள்ளது.

2500 ஆண்டுகள் பழமை வாய்ந்த வாள் மற்றும் மண்பானை



- ❖ கிருஷ்ணகிரி மாவட்டம் பர்கூரை அடுத்த மயிலாடும்பாளையில் நடத்தப்பட்ட ஒரு

அகழாய்வில் 2 ஆயிரத்து 500 ஆண்டுகள் பழமை வாய்ந்த வாள் மற்றும் மண்பானை தோண்டி எடுக்கப்பட்டன.

- ❖ அந்த இரும்பு வாளானது 70 சென்டிமீட்டர் நீளம் கொண்டதாகும்.
- ❖ அந்த மண்பானையானது 50 சென்டி மீட்டர் அளவு கொண்டதாகும்.


தேசியச் செய்திகள்

மாநிலங்களவை உறுப்பினர் இடைநீக்கம்

- ❖ திரிணாமுல் காங்கிரசின் பாராளுமன்ற உறுப்பினர் சாந்தனு சென் மீதமுள்ள மழைக் கால கூட்டத் தொடரில் பங்கேற்பதிலிருந்து இடைநீக்கம் செய்யப் பட்டு உள்ளார்.
- ❖ புதிதாக நிர்ணயிக்கப்பட்ட தகவல் தொழில்நுட்ப அமைச்சர் அஷ்வனி வைஷ்ணவ், பெகாசஸ் உளவு தொடர்பான அறிக்கையை வாசித்துக் கொண்டிருந்த போது அவரிடமிருந்து ஆவணங்களைப் பறித்து கட்டுக்கடங்காத முறையில் நடந்து கொண்டதன் காரணமாக இவர் இடைநீக்கம் செய்யப்பட்டுள்ளார்.
- ❖ 256(2) என்ற விதியின் கீழ் திரிணாமுல் காங்கிரஸ் கட்சியின் பாராளுமன்ற உறுப்பினரை இடை நீக்கம் செய்ய அரசு கோரியது.

வர்த்தக வசதி வழங்குதல் குறித்த மதிப்பீட்டு ஆய்வு - இந்தியா

- ❖ ஐக்கிய நாடுகள் அவையினால் மேற்கொள்ளப்பட்ட வர்த்தக வசதி வழங்குதல் குறித்த ஆய்வில் இந்தியாவின் மதிப்பானது கணிசமான அளவில் மேம்பட்டுள்ளது.
- ❖ ஐக்கிய நாடுகள் அவையின் ஆசியா மற்றும் பசிபிக் பகுதிக்கான பொருளாதார மற்றும் சமூக ஆணையத்தினால் சமீபத்தில் மேற்கொள்ளப்பட்ட டிஜிட்டல் மற்றும் நிலையான வர்த்தக வசதி வழங்குதல் குறித்த உலகளாவிய மதிப்பீட்டில் இந்தியா 90.32 சதவீத மதிப்பினைப் பெற்றுள்ளது.
- ❖ 2019 ஆம் ஆண்டில் இருந்த 78.49 சதவீதத்திலிருந்து இந்தியா தற்போது முன்னேறி உள்ளது.
- ❖ 143 நாடுகள் மதிப்பிடப்பட்ட இந்த ஆய்வில் (2021) அனைத்து ஐந்து குறிகாட்டிகளிலும் இந்தியாவின் மதிப்பு முன்னேற்றம் கண்டுள்ளது.
- ❖ அந்த ஐந்து குறிகாட்டிகள் வெளிப்படைத்தன்மை, முறைமைகள், நிறுவனம் சார்ந்த ஏற்பாடுகள் மற்றும் ஒத்துழைப்பு, காகிதமில்லா வர்த்தகம் மற்றும் எல்லைகளுக்கிடையில் காகிதமில்லா வர்த்தகம் ஆகியனவாகும்.
- ❖ 2021 ஆம் ஆண்டில் வெளிப்படைத் தன்மை என்ற குறிகாட்டியில் இந்தியா 100 சதவீத மதிப்பைப் பெற்றுள்ளது.
- ❖ இந்த மதிப்பீட்டு ஆய்வானது ஆசியா மற்றும் பசிபிக் பகுதிக்கான ஐ.நா.வின் பொருளாதார மற்றும் சமூக ஆணையத்தினால் இரண்டு ஆண்டுகளுக்கு ஒரு முறை நடத்தப் படுகிறது.
- ❖ ஒரு நாடு பெறும் அதிக மதிப்பானது அதன் முதலீட்டு முடிவுகளில் வணிகர்களுக்கு உதவும்.



சர்வதேசச் செய்திகள்

தங்க அரிசி



- ❖ மரபணு மாற்றப்பட்ட 'தங்க அரிசியினை' வணிக ரீதியில் உற்பத்தி செய்வதற்கு பிலிப்பைன்ஸ் நாடு அனுமதி அளித்துள்ளது.
- ❖ உலகின் வளர்ந்து வரும் நாடுகளில் நிலவும் குழந்தைப் பருவ காலத்தில் ஏற்படும் பார்வையின்மையைத் தடுக்கவும் உயிர்களைக் காப்பாற்றவும் வேண்டி இந்த முடிவானது உதவும் என சுகாதார நிபுணர்கள் நம்புகின்றனர்.
- ❖ பீட்டா-கரோட்டின் நிறைந்த இந்த அரிசியை உற்பத்தி செய்ய வழிவகுக்கும் உயிரிப் பாதுகாப்பு அனுமதியையும் அரசு வழங்கியுள்ளது.
- ❖ இதன் பிரகாசமான மஞ்சள் நிறத்தின் காரணமாக தங்க அரிசி எனப் பெயரிடப்பட்ட இந்த அரிசியை உருவாக்குவதற்கு சர்வதேச அரிசி ஆராய்ச்சி நிறுவனம் மற்றும்

பிலிப்பைன்ஸ் அரிசி ஆராய்ச்சி நிறுவனத்தின் வேளாண் துறை ஆகியவை 20 வருடங்கள் செலவிட்டன.

- ❖ தெற்கு மற்றும் தென்கிழக்கு ஆசிய பகுதியில் வணிகப் பயன்பாட்டிற்கு அனுமதி பெற்ற முதல் வகை மரபணு மாற்றப்பட்ட அரிசி இதுவே ஆகும்.

2008 G20 குறுங்கோள்


- ❖ ஒரு மிகப்பெரிய அரங்கம் அளவிலான குறுங்கோள் ஒன்று புவியை நோக்கி நகர்ந்து வந்தது.
- ❖ 2021 ஆம் ஆண்டு ஜூலை 24 அன்று இது புவியைக் கடந்து செல்லும் என வெகுவாக எதிர்பார்க்கப் பட்டது.
- ❖ 2008 G20 என அழைக்கப்படும் இந்த குறுங்கோள் ஆனது முன்னதாக 2008 ஆம் ஆண்டு ஜூன் 20 அன்று புவியைக் கடந்து சென்றது.

'அனைவருக்குமான பார்வைத் திறன்' - ஐக்கிய நாடுகள் அவை

- ❖ ஐக்கிய நாடுகள் பொதுச் சபையானது 'Vision for everyone' (அனைவருக்குமான பார்வைத் திறன்) எனப்படும் பார்வைத்திறன் தொடர்பான புதிய மற்றும் முதலாவது தீர்மானத்தை ஏற்றுக் கொண்டுள்ளது.
- ❖ 2030 ஆம் ஆண்டுக்குள் குறைந்தது 1.1 பில்லியன் அளவிலான பார்வைக் குறைபாடு உள்ளவர்களுக்கு, குறிப்பாக கண் மருத்துவ நலச் சேவைகளைப் பெற இயலாதவர்களுக்கு கண் மருத்துவச் சேவைகளை வழங்குவதே இதன் நோக்கமாகும்.
- ❖ 'அனைவருக்குமான பார்வைத் திறன் : நிலையான மேம்பாட்டு இலக்குகளை அடைவதற்கான நடவடிக்கைகளை துரிதப்படுத்துதல்' எனும் ஒரு தீர்மானமானது, வங்காளதேசத்தின் ஐ.நா. தூதர் ரபாப் ஃபாதிமா (Rabab Fatima) என்பவரால் அறிமுகப் படுத்தப் பட்டு, ஐ.நா. பொதுச் சபையில் வங்காளதேசம், ஜயர்லாந்து, ஆன்டிகுவா மற்றும் பர்புடா ஆகிய நாடுகளால் முன்மொழியப்பட்டது.

பொருளாதாரச் செய்திகள்

மத்திய வங்கியின் டிஜிட்டல் பணம்



- ❖ இந்திய ரிசர்வ் வங்கியானது வருங்காலத்தில் டிஜிட்டல் பணத்தினை அறிமுகம் செய்வது குறித்து ஆலோசித்து வருகிறது.
- ❖ இந்திய ரிசர்வ் வங்கியின் துணை ஆளுநர் T. ராபிசங்கர் இது குறித்த தகவல்களைத் தெரிவித்தார்.

- ❖ புதுடெல்லியில் சட்டமுறை கொள்கைக்கான விதி மையத்தினால் (Vidhi Centre for Legal Policy) ஏற்பாடு செய்யப்பட்ட இணையவழிக் கருத்தரங்கின் போது இது பற்றிய ஒரு தகவல் பகிரப் பட்டது.

சுற்றுச்சூழல் செய்திகள்

கானமயில்

- ❖ குஜராத்திலுள்ள கட்ச் கானமயில் சரணாலயத்தில் கானமயில்கள் எதுவும் இல்லை என்று மத்திய அரசு தெரிவித்துள்ளது.
- ❖ கட்ச் மாவட்டத்தின் அப்தசா வட்டாரத்திலுள்ள கட்ச் கானமயில் சரணாலயமானது 1992 ஆம் ஆண்டில் அறிவிக்கப்பட்ட 2 சதுர கி.மீ. பரப்பளவே கொண்ட ஒரு சிறிய சரணாலயமாகும்.
- ❖ ஆனால் 220 ச.கி.மீ. வரை பரவியுள்ள இதனுடைய சுற்றுச்சூழல் தாங்கு மண்டலப் பகுதியானது கானமயில்களின் இன்றைய வாழ்விடங்களின் பெரும்பாலான பகுதியாக உள்ளது.
- ❖ கானமயிலானது இந்தியாவிலுள்ள கானமயில் என்ற நான்கு பெரிய பறவை இனங்களில் மிகவும் பெரிதானதாகும்.
- ❖ மேக்குயின்ஸ் கானமயில், வரகுக் கோழி மற்றும் வங்காள வரகுக்கோழி ஆகியவை மற்ற மூன்று இனங்களாகும்.
- ❖ உயர்நிலை மின் பரிமாற்றக் கம்பிகள் (Overhead power transmission lines) கான மயில்களுக்கு பெரும் அச்சுறுத்தலாக இருந்து வருகிறது.

குறிப்பு

- ❖ 2021 ஆம் ஆண்டு ஏப்ரல் மாதத்தில், ராஜஸ்தான் மற்றும் குஜராத் ஆகிய இடங்களிலுள்ள கானமயில்களின் முக்கிய வாழ்விடங்களில் அமைக்கப்பட்டுள்ள அனைத்து உயர்நிலைப் மின்பரிமாற்றக் கம்பிகளும் நிலத்தடியில் அமைக்கப்பட வேண்டும் என உச்சநீதிமன்றம் ஆணையிட்டது.
- ❖ மேலும் இந்த ஆணையை அமல்படுத்துவதற்கு மின் நிலைய நிறுவனங்களுக்கு உதவுவதற்காக மூன்று உறுப்பினர்களைக் கொண்ட குழு ஒன்றையும் உச்ச நீதிமன்றம் அமைத்து உள்ளது.



சைபீரிய நாட்டில் காட்டுத் தீ

- ❖ ரஷ்யாவின் குளிரான நகரான யாகுட்ஸ்க், ஐரோப்பாவின் பெரும்பாலான பகுதிகள் மற்றும் அமெரிக்காவின் பல பகுதிகளில் கட்டுக்கடங்காத காட்டுத்தீ பரவி அந்தந்த

நாடுகளில் வெப்ப அலைகளை ஏற்படுத்தி வருகின்றன.

- ❖ யாகுஷியாவிலுள்ள 6.5 மில்லியன் ஏக்கருக்கும் மேலான வனப் பரப்பு நிலங்கள் தீயில் கருகி உள்ளன.
- ❖ காலநிலை மாற்றம் மற்றும் மோசமான நில மேலாண்மை ஆகியவை இதற்கான சாத்தியமான காரணிகளாக இருக்கலாம் என நிபுணர்கள் தெரிவித்துள்ளனர்.

பிரபலமானவர்கள், விருதுகள், மற்றும் நிகழ்வுகள்

அலெக்சாண்டர் டால்ரிம்பிள் விருது




- ❖ துணைக் கடற்படைத் தலைவரும் இந்திய அரசின் தலைமை நீரியல் வரைபட நிபுணருமான வினய் பத்வார் பிரித்தானிய உயர் ஆணையரிடமிருந்து அலெக்சாண்டர் டால்ரிம்பிள் (Alexander Dalrymple) என்ற விருதினைப் பெற்றுள்ளார்.
- ❖ நீரியல் வரைபடம் மற்றும் கடல்சார் வரைபடம் ஆகிய துறைகளில் அவர் ஆற்றியத் தலைமைத்துவத்திற்கு அங்கீகாரமாக இந்த விருதானது வழங்கப்பட்டுள்ளது.
- ❖ 2006 ஆம் ஆண்டில் நிறுவப்பட்ட இந்த விருதிற்கு கடற்படைத் தலைமையகத்தின் முதல் நீரியல் வரைபட நிபுணரின் நினைவாக இந்தப் பெயரிடப்பட்டுள்ளது.
- ❖ உலகெங்கிலுமான நீரியல் வரைபடத்துறை வரைபடவியல் மற்றும் போக்குவரத்து ஆகியவற்றின் தரநிலைகளை உயர்த்தும் முயற்சியில் ஒருவர் ஆற்றும் பங்கின் அடிப்படையில் அவர்களுக்கு இந்த விருதானது வழங்கப்படுகிறது.

ICAR நார்மன் போர்லாக் விருது 2020

- ❖ காஜல் சக்கரபோர்த்தி (Kajal Chakraborty) என்பவருக்கு 2020 ஆம் ஆண்டின் ICAR நார்மன் போர்லாக் விருதானது வழங்கப்பட்டுள்ளது.
- ❖ இது வேளாண் ஆராய்ச்சித் துறைக்கான ஒரு சிறப்பு தேசிய விருதாகும்.
- ❖ காஜல் சக்கரபோர்த்தி கொச்சியிலுள்ள இந்திய வேளாண் ஆராய்ச்சி கழகத்தின் மத்தியக் கடல் சார் மீன்வள ஆராய்ச்சி நிறுவனத்தின் கடல்சார் உயிரித்

தொழில்நுட்பப் பிரிவில் பணியாற்றும் ஒரு தலைமை அறிவியலாளர் ஆவார்.



விளையாட்டுச் செய்திகள்

உலக கேடட் மல்யுத்த சாம்பியன்சிப் போட்டி



- ❖ ஹங்கேரியின் புத்தாபெஸ்டில் நடைபெற்று வரும் உலக கேடட் மல்யுத்த சாம்பியன்சிப் போட்டியில் இந்திய மல்யுத்த வீராங்கனை பிரியா மாலிக் தங்கப் பதக்கத்தினை வென்றுள்ளார்.
- ❖ மாலிக் பெலாரஸ் நாட்டைச் சேர்ந்த தனது போட்டியாளரான செனியா படாபோவிச் என்பவரை 5-0 என்ற எண்ணிக்கையில் வீழ்த்தி 73 கிலோ எடைப் பிரிவில் தங்கப் பதக்கத்தினை வென்றார்.

- ❖ உலக கேட்ட் மல்யுத்த சாம்பியன்சிப் போட்டியில் தங்கம் வென்ற முதல் இந்திய மல்யுத்த வீரர் எனும் பெருமையை பிரியா மாலிக் பெற்றுள்ளார்.

டோக்கியோ கோடைகால ஒலிம்பிக் போட்டிகள்

- ❖ ஜூலை 23 அன்று ஜப்பானியப் பேரரசர் நருஹிடோ, டோக்கியோ கோடைகால ஒலிம்பிக் போட்டிகள் துவங்குவதை அறிவித்தார்.
- ❖ 32வது ஒலிம்பிக் போட்டிகளின் தொடக்க விழாவானது பெருந்தொற்றின் காரணமாக எந்தவொரு பார்வையாளர்களும் இன்றி டோக்கியோவிலுள்ள தேசிய மைதானத்தில் நடைபெற்றது.
- ❖ ஜப்பான் நாடானது நான்காவது முறையாக ஒலிம்பிக் போட்டிகளை நடத்துகிறது.
- ❖ இதற்கு முன்பு இரு முறை குளிர்கால ஒலிம்பிக் போட்டிகளையும், (சப்போரோ – 1972 மற்றும் நாகானோ – 1998) டோக்கியோவில் 1964 ஆம் ஆண்டு கோடைகால ஒலிம்பிக் போட்டியையும் ஜப்பான் நாடு நடத்தியுள்ளது.

